

# दिल्ली पब्लिक स्कूल जम्मू

सत्र : 2025–2026

## अभ्यास कार्य



कक्षा : दसवीं

### 1) निम्नलिखित गद्यांश को पढ़कर दिए गए विकल्पों में से सही विकल्प छाँटिए –

सफल वही होता है, जो समय के साथ चलता है। जो लोग प्रत्येक कार्य की योजना पहले ही बना लेते हैं वे अपने परिश्रम से सफलता की सीढ़ी पर चढ़ जाते हैं। किसी भी काम को हमें कल पर नहीं छोड़ना चाहिए बल्कि समय के साथ चलना चाहिए, क्योंकि जो व्यक्ति अपने काम को कल पर छोड़ता है वह असफलता व विकट परिस्थितियों को आमंत्रित करता है। समय बहता प्रवाह है। जिस प्रकार बहता हुआ जल लौटकर नहीं आता, उसी प्रकार बीता समय भी कभी लौटकर नहीं आता। समय बहुत मूल्यवान है। उसका सदुपयोग नहीं है की प्रत्येक कार्य निश्चित समय पर कर दिया जाए। उचित समय बीत जाने पर किया गया कार्य निष्फल होता है। उचित समय की अग्रिम प्रतीक्षा करनी पड़ती है। उसकी अगवानी करके उसका आशीर्वाद लिया जा सकता है क्योंकि समय को अपनी उपेक्षा सहन नहीं होती। यदि सारी रेलगाड़ियाँ समय पर छूटें और समय से पहुँचे, सारे लोग ठीक समय पर कार्य प्रारंभ करें और ठीक समय पर समाप्त करें तो सभी मनुष्यों का समय बच जाता है। ऐसा होने पर मनुष्य एक दिन में पहले से दुगुने काम कर सकता है। समय में बहुत ताकत होती है। जो समय का हाथ पकड़कर चलता है, समय उसे आसमान की बुलंदियों पर ले जाता है और जो समय के साथ नहीं चलता, समय उसे ऊँचाई से नीचे की ओर ले आता है।

#### 1) कैसे व्यक्ति को सफलता मिलती है ?

- i) जो समय-सारिणी बना लेते हैं।
- ii) जो कठिनाइयों का सामना करते हैं।
- iii) जो समय से लड़ने के लिए तैयार रहते हैं।
- iv) जो समय की प्रतीक्षा करते हैं।

#### 2) समय को पसंद नहीं है कि—

- i) कोई उसका पीछा करे।
- ii) कोई उसका अपमान करे।
- iii) कोई आलस्य के साथ रहे।
- iv) जो कार्य-योजना न बनाएँ।

#### 3) 'समय' और 'धारा' में क्या समानता है ?

- i) दोनों कठोर स्वभाव के हैं।
- ii) दोनों बिना रुके आगे ही बढ़ते जाते हैं।
- iii) दोनों आसमान की बुलंदियों पर ले जाते हैं।
- iv) दोनों मूल्यवान होते हैं।

#### 4) 'निष्फल कार्य' किसे बताया है ?

- i) जो कार्य लगन से न किया हो।
- ii) जो कार्य फल की प्राप्ति के लिए किया हो।
- iii) जो कार्य समय बीत जाने के बाद किया हो।
- iv) जो कार्य आलस्यपूर्ण किया हो।

#### 5) 'समय' को ताकतवर कहा गया है, क्योंकि –

- i) समय निरंतर चलता है।
- ii) समय तेज़ गति से चलता है।
- iii) समय ही बुलंदियों पर ले जाता है।
- iv) समय के आगे हर किसी को झुकना पड़ता है।

### 2) व्याकरण की बात

#### (I) रिक्त स्थान की पूर्ति सटीक मुहावरों से कीजिए –

- 1) पढाई में मेहनत कर मैं..... हो सकता हूँ। रिक्त स्थान की पूर्ति सटीक मुहावरे से कीजिए –
  - i) अंधों में काना राजा
  - ii) एक पंथ दो काज
  - iii) अपना हाथ जगन्नाथ
  - iv) पैरों पर खड़ा होना

- (II) वाक्य रूपांतरण –**

- 2 | Page





